

ПАЁМИ ТАБРИКИИ РАИСИ НОҲИЯИ ҚАББОР РАСУЛОВ ЮЛДОШЗОДА ОЛИМБЕК БА МУНОСИБАТИ 32 – СОЛАГИИ ТАЪСИСЁБИИ ҚЎШУНҲОИ САРҲАДИИ КУМИТАИ ДАВЛАТИИ АМНИЯТИ МИЛЛИИ ҚУМҲУРИИ ТОҶИКИСТОН

Сарҳадбонони гиромӣ! Рафиқону афсарон ва сарбозони Қўшунҳои сарҳадӣ!

Бо шукргузорӣ аз истиқлолияти озодии давлату миллат, фазои оромӣ осудаи кишвар, ваҳдати сарқамъии мардуми шарифи Тоҷикистон, ки аз баракати онҳо барои ташаккули рукнҳои давлатдорӣ миллӣ, аз ҷумла ҳифзи боэътимоди марзу буми сарзамини ақдодиамон шароит ва имконияти мусоид фароҳам омадааст, ҳар кадоми Шуморо ба ифтихори 32 – солагии таъсисёбии Қўшунҳои сарҳадии Кумитаи давлатии амнияти миллии Қумҳурии Тоҷикистон самимона табрик менамоем.

Соҳиби марзу бум ё ҳудуди муайяншуда будан дар қатори миллат, забон ва артиш яке аз нишонаҳои муҳимтарини соҳибистиқлолии давлат мебошад. Гузашта аз ин, амнияти давлат ва миллат аз сатҳи ҳимояи сарҳадоти он вобастагии мустақим дорад. Ҳанӯз дар оғози истиқлоли давлатӣ яке аз омилҳои асосии саршавии Ҷанги таҳмилии шаҳрвандӣ дар Тоҷикистон ҳалалдор гардидани ҳатти сарҳади давлатӣ буд. Дар он айёми ноором мо ҳанӯз нерӯҳои марзбонӣ ва ҳатто як нафар мутахассиси баландпоя надоштем. Бо

истифода аз чунин вазъ, бадхоҳони миллату давлат бо роҳҳои ғайриқонунӣ ба ҳудуди кишвари мо яроқу аслиҳа, маводи муҳаддир ва адабиёти экстремистӣ ворид намуда, бо пуштибонии моддиву маънавии хоҷагони хориҷии худ ва дастгирии гуруҳҳои ҷинояткор Ватани азизамонро ба гирдоби ҷанги даҳшатноки шаҳрвандӣ гирифта карданд.

Имрӯз бо ифтихор гуфта метавонем, ки Қўшунҳои сарҳадии Кумитаи давлатии амнияти миллии Ҷумҳурии Тоҷикистон рисолати касбии худро сарбаландона ба ҷо оварда, дар таҳкими пояҳои давлатдорӣ ва истиқрори сулҳу субот ҳамчун нерӯи тавоно ва қудратманд саҳми босазо гузошта истодаанд.

Дар ин бора, Асосгузори сулҳу ваҳдати миллӣ – Пешвои миллат, Президенти Ҷумҳурии Тоҷикистон, Сарфармондеҳи Олии Қувваҳои Мусаллаҳи Ҷумҳурии Тоҷикистон, генерали артиш муҳтарам Эмомалӣ Раҳмон қайд намудаанд:

«Афсарону сарбозони шуҷои кишвар ба савганди ҳарбии худ ҳамеша содиқ монда, рисолати фарзандии худро дар назди Ватан – Модар ва халқу давлати хеш бо сарбаландӣ адо мекунанд ва тамоми донишу таҷриба, малакаву маҳорати худро ба хоҳири ҳифзи дастовардҳои истиқлолияти давлатӣ сафарбар месозанд».

Бо дастгирии пайвастаи Пешвои муаззами миллат муҳтарам Эмомалӣ Раҳмон фаъолияти қисмҳои низомӣ ва омодагии ҷангии афсарону сарбозон сол аз сол тақвият ёфта, ин ниҳоди бонуфуз ҳамчун нерӯи тавонои ҳарбӣ амният ва манфиатҳои Тоҷикистони соҳибистиқлоламонро сарбаландона ҳимоят менамояд.

Қавобан ба ин ғамхориҳо сарбозону афсарон низ бо рафтору интизоми намунавӣ, бо садоқат ба савганди ҳарбӣ рисолати

пурифтихори хидмати содиқона ба халқу Ватани азизро бо сари баланд ба ӯ меоранд. Онҳо барои ҳифзи дастовардҳои истиқлол, эътидоли вазъи сиёсӣ низомӣ, пуштибонии сулҳу оромӣ ва ваҳдати миллӣ, мубориза бар зидди гуруҳҳои террористиву экстремистӣ ва дигар дастаҳои ғинояткор ҳамеша омода мебошанд.

Бори дигар ҳамаи Шумо – марзбонони далеру шуҷои кишвар ва муҳофизони марзу бум ва хоки муқаддаси Ватани азизамонро ба ифтихори 32 – солагии таъсисёбии Қўшунҳои сарҳадӣ табрик гуфта, дар ӯдаи хизмати бошарафатон – ҳимояи марзҳои давлати соҳибихтиёри Тоҷикистон ва амнияти сокинони ноҳия барору комёбӣ орзу менамоем.

Ҳамеша сиҳатманду сарбаланд бошед, ҳомиёни содиқи Ватан!

Бо эҳтироми самимӣ Раиси ноҳияи Ҷаббор Расулов Юлдошзода Олимбек

